



## “संत-सतगुरु –समरथ गुरु”

“ आदि गुरए नमह । जुगादि गुरए नमह । सतिगुरए नमह ।  
श्री गुरदेवए नमह । ”

दास दोनों हथ जोड़ के संगत दे चरनां विच मत्था  
टेकदे होये, आपणे गुनाहां दी माफी लई अरदास बेनती करदा  
है ओ गुनाह जो मैं करोड़ा ही जन्मां तों इकट्टे करी बैठा हां ।  
संगत दी समर्था है बक्शाण दी क्रिपालता करो । संगत दे बक्शे  
होये नूं गुरु साहब वी बक्श देंदे हन ।

○ <sup>६६</sup> हरि का संत सतगुरु सत पुरखा जो बोलै हरि हरि बानी ।  
जो जो कहै सुणै सु मुकता हम तिस कै सद कुरबानी । <sup>११</sup>

(4-667)

○ <sup>६६</sup> गुरु परमेसरु पूजीए मनि तनि लाइ पिआरु । सतिगुरु  
दाता जीउ कां सभसै देइ अधारु । सतिगुरु बचन कमावणे  
सचा ऐहु वीचारु । विनु साथू संगति रतिआ माइआ मोह  
सभ छारु । 1। मेरे साजन हरि हरि नामु समालि । साथू  
संगति मनि वसै पूरन होवै घाल । 1। रहाउ । गुरु समरथ  
अपारु गुरु बडभागी दरसनु होई । गुरु अगोचरु निरमला  
गुरु जेवडु अवरु न कोई । गुरु करता गुरु करणहारु  
गुरुमुखि सची सोई । गुरु ते बाहरि किछु नहीं गुरु कीता  
लोडे सु होई । 2। गुरु तीरथु गुरु पारजातु गुरु मनसा  
पूरणहारु । गुरु दाता हरि नामु देई उधरे सभु संसार । गुरु  
समरथु गुरु निरंकार गुरु ऊचा अगम अपार । गुरु की  
महिमा अगम है किआ कथे कथनहारु । 3। जितडे फल  
मनि बाछीअहि तितडे सतिगुरु पासि । पूरब लिखे पावणे  
साचु नामु दे रासि । सतिगुरु सरणी आइआ बाहुडि नहीं  
बिनासु । हरि नानक कदे न विसरउ एहु जीउ पिंडु तेरा सासु  
। 4। <sup>११</sup>

(5-52)

○ <sup>६६</sup> कबीर सूता क्या करे जागन की कर चोंप । इह दम हीरा  
लाल है गिन गिन गुरु को सोंप । कहता हूं कहै जातु हूं कहूं



रखी है । कोई बहुत सारी गलां दसदे हन कथा - कीर्तन होंदा है । इस तरीके दे जितने वी बाहरी निशान हन इन्हां दे नाल असी जगत दे विच जो जीवात्मा इन्चार्ज बण कर के मोहरी बण कर के इस जगत दे विच प्रगट होंदी है उसनूं असी संत कहदें हां । रुहानियत दा जो विषय है ओस दे विच संत और सतगुरु दी जो definition दिती गई है ओ बिल्कुल अलग है । संत किसनूं केहा गया है रुहानियत दे विच जिस ने जीदें जी आपणी इस आत्मा नूं परमात्मा दे नाल मिला लेआ मिलाप हो गया उस प्रभू दे विच, अकाल पुरुष दे विच दोनों इक रूप हो गये उस नूं असी इस जगत दे विच रुहानियत दा जो विषय है संत कह कर के पुकारदे हां । इस पहली तुक दे विच गुरु साहब उपदेश करदे ने **“हरि का संत सतगुरु”** संत और सतगुरु दे विच भेद है बहुत गहरा भेद है जितने वी सतिगुरु हन और सारे ही संत हन और सारे जितने वी संत नजर आंदे हन जिन्हां ने अकाल पुरुष नूं प्राप्त कर लेआ और सतगुरु नहीं इन्हां दे विच की भेद है ऐ समझण दा विषय है सब तों पहलां ते असी इस भ्रम दे विचों निकल जाणा है । इस जगत दे विच जितने निशान नजर आंदे ने जिन्हां करके असी संता नूं जाणदें हां या संत कहदें हां तां ऐ संत मत नहीं है न ही ऐ रुहानियत दा ऐ विषय है इन्हां संता दे नाल सम्बन्ध रखदा है । जेड़ी जीवात्मा

परमात्मा दे उस रूप, उस दा आकार रंग, रूप, रेख, आकार तों परे इक गुण परमात्मा दा जिसनूं असी नाम या शब्द कह कर के पुकारदे हां । उस दे नाल मिल जादे हां, उस दा रूप हो जादे हां ओ सारीयां जीवात्मा संत और संता विचों संत जिसदे अन्दर उस अकाल पुरुख दा हुकम करदा है । उसी नूं असी सतिगुरु कह कर के पुकारदे हां याद करदे हां । यानि के ऐ सतिगुरु जो है इस जगत दे विच उस अकाल पुरुख, उस दयाल पुरुष दे अवतार हन यानि के उन्हां दा हुकम लै कर के ओ इस जगत दे विच प्रगट होये हन उन्हां दा इक मिशन है ओ मिशन की है जिस तरीके दे नाल ओ अकाल पुरुख दे नाल मिल गये ने उसे तरीके दे नाल इस जगत दे विच मनुखे जन्म दे विच जेड़ियां जीवात्मा आ चुकियां हन ओ तड़फ रहियां हन उस परमात्मा, उस नाम नूं मिलण वास्ते । शब्द विच समाण वास्ते उन्हां नूं लैण वास्ते ओ इस जगत दे विच अवतार लैदे हन । जिस घट दे अन्दर जिस जीवात्मा दे नाल ऐ हुकम प्रगट हो जांदा है उसी नूं असी सतिगुरु कह कर के पुकारदे हां और ओ सतिगुरु ही उन्हां जीवात्मा नूं सचखण्ड अकाल पुरुख दी गोद तक लै जाण दी समर्था और ताकत रखदा है । बेशक संता दे अन्दर वी ओ सारी ताकत है यानि के जिन्हां ने अकाल पुरुष नूं प्राप्त कर लेआ । ओ कदी वी किसी वी जीवात्मा नूं

सचखण्ड लै कर के नहीं जाणगें । अमर पद दी प्राप्ति नहीं देणगें सिर्फ tuition पढ़ा सकदे ने रस्ता दस सकदे ने भई तुसी किस रस्ते ते चलना है यानि के तुसी सतिगुरु दी शरण विच जाओ सतिगुरु नूं प्राप्त करो तुहानूं अकाल पुरुख यानि नाम दी प्राप्ति हो जायेगी और तुहाडा जन्म मरण सदा लई खत्म हो जायेगा । यानि के ऐ tuition दे सकदे ने अगली क्लास विच नहीं चढ़ा सकदे अकाल पुरुख तक नहीं पहुंचा सकदे, tuition दे सकण बावजूद ओ पहुंचा नहीं सकदे क्यों ! क्योंकि उन्हां दे कोल अकाल पुरुख दा हुकम नहीं हैं । जिस दे अन्दर ओ हुकम प्रगट हो गया ओ अकाल पुरुख दा अवतार ही है । असी इस घट नूं बाहरी आकार नूं, बाहरी रुप नूं ओथे तक ही सीमित हो जादे हां । उस तों अगे जाणन दी ओ ताकत नूं यानि के जेड़ी ताकत उसदे अन्दर कम कर रही है ओथे तक असी पहुंचण दी कोशिश ही नहीं करदे बहुत सारीयां जीवात्मा सतिगुरु तक पहुंच ते जादियां ने पर बाहरी आकार तक ही सीमित रह जादियां ने । जेड़ी समर्था जेड़ी ताकत देण वास्ते ओ इस जगत दे विच आये ने ओ सचा शब्द, सचा शब्द केड़ा है ! जेड़ा कि मन बुद्धि और इन्द्रियां तों परे है यानि के उस नूं प्राप्त करन दी असी कोशिश ही नहीं करदे असी उन्हां दे ही चक्कर लाणे शुरू कर देंदे हां डेरे, मन्दिरां दे विच गुरुद्वारेयां दे

विच आपणी हस्ती ही खत्म कर देंदे हां । पूरी उम्र जेड़ी है असी  
इन्हां दे विच ही गवा देंदे हां । यानि के इतना कीमती जन्म  
मिलया सी सानू सचे शब्द नूं प्राप्त करन वास्ते पर असी की  
कीता ! बाहरी चककर दे विच, आत्मा बाहर दी बाहर ही रह  
गई । बाहर अज तक किसे नूं कुछ नहीं मिलया कोई वी डेरा,  
कोई वी संत कितने वी महान क्यों न होण अकाल पुरुख दा  
रुप ही क्यों न होण । जदतकण असी अंतर नहीं जादे उन्हां  
दे अंतर दे यानि के सची उस प्रकाश नूं उस जोत नूं आवाज  
नूं प्राप्त नहीं कर लेंदे तदतकण साडा जन्म मरण नहीं कट  
सकदा । मोक्ष यानि मुक्ति दी प्राप्ति नहीं हो सकदी । बहुत  
सारे फल मिल सकदे ने इतने फल मिल सकदे ने कि इक  
फल नहीं मिलदा जिसनूं असी अमर पद कहदें हां कि सदा  
लई असी अविनाशी हो जाईये ऐ सम्भव नहीं है । सो ऐ विचार  
करन वाला मजमून है रुहानियत दा । ते साडा फर्ज बणदा है  
अगर सानू सतिगुरु दी प्राप्ति हो गई सतिगुरु तक पहुंच गये  
ते असी अगली पौढी ते चढ़ईये यानि के अन्दर जाण दी  
कोशिश करिये जिस जगह ऐ नाम या शब्द मौजूद है । ते गुरु  
साहब बिल्कुल स्पष्ट करदे ने “संत सतगुरु सत पुरखा” यानि  
के सत पुरुख दे अवतार ने ओ कौण हन जिस नूं असी सतिगुरु  
कह कर के पुकारदे हां । कहदें ने “बोले हरि हरि वानी ।” हरि

हरि लफज नूं दो वार इस्तेमाल कीता गया है दो वारी दा की भाव है “हरि हरि बानी ।” यानि के बाणीयां दो ने इक बाणी जेड़ी सचखण्ड तों सिधी साडियां झोलियां विच तकसीम कीती जा रही है ऐ वी हरि की बाणी अकाल पुरुख दी बाणी, सचखण्ड दी बाणी है । पर गुरु साहब कहदें ने इक बाणी होर वी है जेड़ी मन, बुद्धि और इन्द्रियां तों परे दी है ओ दूसरी बाणी है । जेड़े संत सतगुरु होंदे ने ओ कहदें ने हरि हरि बाणी, ऐ दो बाणीयां दोनों ही बोलदे ने पहली बाणी जदों ओ सतसंग दे विच आ करके प्रगट होंदे ने अकाल पुरुख दी ताकत उन्हां दे अन्दर कम करदी है । ओ मन बुद्धि और इन्द्रियां नूं समझाण वास्ते इस जीवात्मा नूं चेताण वास्ते, जगाण वास्ते ओ इक बाणी देंदे ने । “धुर की बाणी आई जिन सगली चिंत मिटाई ।” ऐ केड़ी धुर दी बाणी है ऐ जेड़ी असी सुण रहे हां ऐ वी है पर असी विचार कर के देखिये क्या इस बाणी नूं सुणन दे बाद साडी चिंता खत्म हो गई चिंता केड़ी सी ऐ कोई जड़ वस्तु, चेतन सम्बन्धां दी चिंता नहीं है कि कोई वस्तु सानू मिलेगी या नहीं मिलेगी, किसे नाल रिश्ता जुड़ेगा या नहीं जुड़ेगा, कुछ प्राप्त कर पावगें या नहीं । ऐ सारी दुविधा है ऐ जेड़ी है ऐ जेड़ी मन बुद्धि और इन्द्रियां इस शरीर दे नाल संसार सम्बन्ध रखदा है इस दुविधा या चिंता दी गल नहीं कर रहे बाणी दे नाल जेड़ी

चिंता मिटण दी गल कीती जा रही है ओ है इकों जन्म और मरन दी चिंता इस जीवात्मा नूं लगी है । इस जीवात्मा नूं बार बार जन्म और मरण दे गेड़ दे विच आणा पैदा है 84 लख जामे बड़े सुन्दर सूट तैयार कीते गये ने इस जीवात्मा नूं रोकण वास्ते ते गुरु साहब उपदेश करदे ने ओ जेड़ी धुर दी बाणी आ रही है न जिस ने सारी चिंता मिटा दिती ओ बाणी मन बुद्धि और इन्द्रियां तों परे है ओ बाणी देण वास्ते सतिगुरु इस जगत दे विच इस पहली बाणी नूं उच्चारण करदे ने जेड़ी कि असी इन्हां कनां दे नाल सुणदे हां या अखां दे नाल इन्हां लफजां नूं देख कर के पढ़दे हां । जुबान नाल पढ़दे हां, कन नाल सुणदे हां । यानि कि मन बुद्धि और इन्द्रियां दे विच जेड़ी बाणी आ गई भ्रमात्मक बाणी आ गई बेशक ओ धुर दी बाणी इस वक्त असी सुण रहे हां । ऐ बाणी सची होण दे बावजूद वी झूठी हो जांदी है जदों असी ऐ चाहिये कि इस आत्मा नूं लै कर के सचखण्ड पहुंच जावे ते ऐ सम्भव नहीं है ऐ असम्भव हो जांदा है । असी सचखण्ड नहीं जा सकदे इस बाणी दे नाल ऐ बाणी जेड़ी है सानूं रस्ता दे सकदी है । विचार करके देखो, बाणी स्पष्ट उपदेश करदी है कि तुसी संत दी शरण लो । संता विचों संत जेड़े सतिगुरु दे रूप दे विच अवतार लै कर के आये ने उन्हां दे कोल जाओ और अगर असी उन्हां दे कोल नहीं जादे

उन्हां दी शरण नहीं लैंदे ते किस तरीके दे नाल साडा उद्धार हो  
 सकदा है । तां जेड़े 84 लख जामे बणाये गये ने इन्हां विचों  
 निकलण दा इकों ही उपाय है । ऐ धुर दी बाणी अंतर दे विच  
 आ रही है गुरु नानक साहब ने आपणी बाणी दे विच बिल्कुल  
 स्पष्ट कीता है “उचे खासे महल ते बाणां दे खुदाए सुतेआ बांग  
 न सुण सके रहिया खुदा जगाये ।” ओ परमात्मा खुदा जेड़ा है  
 जीवात्मा नूं जगा रेहा है बार - बार लगातार ऐ नहीं कि घंटा  
 दो घंटे बाणी आंदी है ते फिर बंद हो जांदी है फिर कुछ देर  
 बाद शुरू हो जांदी है ऐसा नहीं है । “अंतरि जोत निरंतर बाणी  
 साचे साहिब सिउ चित लाई ।” ओ सचा साहिब जेड़ा है अंतर  
 दे विच हर वक्त मौजूद है । दिन रात हर घड़ी हर पल उसने  
 जड़ और चेतन सब नूं आधार दे रखया है “सबदे धरती सबदे  
 आकास सबदे सबदि भइया प्रकास । सगल सृष्टि सबद के  
 पाछे। नानक सबदि घंटे घंटे आछे ।” गुरु नानक साहब  
 बिल्कुल स्पष्ट करदे ने कि ओ शब्द जेड़ा है जड़ चेतन सब नूं  
 आधार देण वाला हर वक्त इस जगत दे विच सारे ब्रह्मण्ड दे  
 विच मौजूद है और जदों ऐ ताकत खिंच जांदी है ऐ बाणी  
 सिमट जांदी है उस वक्त ही प्रलयों आंदी है जदों इस घट दे  
 विचों इस शरीर दे विचों “धुर की बाणी” निकल जांदी है ना  
 उस वक्त ऐ शरीर जेड़ा है मुर्दा हो जांदा है ऐदियां इन्द्रियां कम

नहीं कर सकदियां । ऐ सारे जड़ चेतन लोक नूं आधार देण  
वाला इन्द्रियां नूं, मन नूं आधार देण वाली जेड़ी वस्तु है न ओ  
धुर दी बाणी है । ऐ विचार करके देख लो, गुरु साहबां ने दो  
वारी हरी दा इसे करके इस्तेमाल कीता है कि सति गुरु हरी  
दा रुप है और हरी जेड़ा है दो बाणियां देंदा है इक समझाण  
वास्ते, अगर ऐ समझाण वाली बाणी नहीं होवे और जेड़ी अंतर  
दी बाणी, धुर की बाणी कही है गुरु नानक साहब ने सब नूं  
बणा रही है सब दी परवरिश कर रही है सब नूं विले विच लै  
जा रही है । फिर जेड़ी है इस सृष्टि दी रचना करदी है कितनी  
महानता होण दे बाद वी ऐ मनुख जेड़ा उस नूं प्राप्त करना  
जाणन दे काबिल नहीं बण सकदा । ऐनूं किस तरीके दे नाल  
बोध होयेगा । ऐनूं किस तरीके दे नाल प्राप्ति होयेगी । इसी  
करके संत सतगुरु जदों इस जगत दे विच अवतार लै कर के  
आंदे ने ओ ऐ पहली बाणी उच्चारण करदे ने सचखण्ड दी  
ताकत दे नाल शब्दां दे रुप विच साडे कनां नाल टकरांदी है  
ते सबतों पहलां गुरु नानक साहब उपदेश करदे ने कि  
जदतकण तूं इस पहली बाणी दे ऊपर अमल नहीं करेगा पूरा  
नहीं होयेगा तदतकण ऐ दूसरी बाणी जेड़ी है धुर की जिसदे  
नाल ऐ चिंता मिटेगी तेरी जीवात्मा दी जन्म और मरण दी उस  
नूं प्राप्त करन दे तूं कदी वी काबिल बण ही नहीं सकदा । इस

तो स्पष्ट हो जांदा है कि इस पहली तुक तों ही इसदे तिन हिस्से जेड़े ने ओ स्पष्ट ने कि संत नूं जेड़ा है बड़े ध्यान दे नाल देख कर के परख करके शरण लैणी है । इस जगत दे विच काल दी लीला चल रही है सत्पुरुष दे खिलाफ जो है इक काल पुरुष दी पैदा कीती गई है । ऐ काल पुरुष कौण है ! इस नूं वी समझ लैणां बड़ा जरुरी है तां ही जा करके सानूं सत्पुरुष दे सही मायने दे विच पता चलेगा कि सत्पुरुष किसनूं केहा जांदा है । सत्पुरुष जो है उस बेपरवाह अनामी यानि के जेड़ा परमात्मा असल परमात्मा जेड़ा आपणी धुन आपणी मौज दे विच मस्त है । जिसनूं गुरु नानक साहब कहदें ने **“अजूनी सैभ”** जेड़ा कि आपणे आप तों है जूनियां दे विच नहीं आंदा । ओ जेड़ी जीवात्मा जून दे विच आ गई नौ महीने मां दे पेट विच आ गई ओ कितनी वी महान जीवात्मा क्यों न होवे ओ परमात्मा नहीं है परमात्मा दी defination गुरु नानक साहब ने मूल मंतर दे विच बिल्कुल स्पष्ट कर दिती है । गुरु मंत्र नूं अगर असी ध्यान दे नाल सरवण करिये ते ऐ सारे भ्रम जेड़े ने ऐ दूर हो जादे ने गुरु नानक साहब मां दे पेट विच आ गये नौ महीने, गुरु गोंबिद सिंह जी आ गये, बाबा सावन सिंह जी आ गये, जितने वी संत आये ने ओ उस अकाल पुरुष दे अवतार यानि के उन्हां दे अन्दर उस दी ताकत कम करदी सी पर ओ

आप कम नहीं करदा । ओ आप सब तों निर्लिप्त रहंदा है यानि के ओ बेपरवाह जेड़ा है ओ आपणी धुन आपणी मौज दे विच अलख, अगम और अनामी मण्डलां दे विच आपणी मौज विच मस्त है ओथे तक पहुंचण वास्ते इस जीवात्मा नूं बहुत सारी ताकत दी, धुर दी बाणी दी जरूरत है और जदतकण ऐ धुर की बाणी नूं प्राप्त नहीं कर लैंदा तदतकण ऐ जीवात्मा उस सचे परमात्मा नूं जाणन दे काबिल नहीं बण सकदी । ऐ मन बुद्धि इन्द्रियां दा विषय नहीं है न असी इसनूं discuss कर सकदे हां, न इसनूं बयान कर सकदे हां, न ही उसदे गुणां नूं गाया जा सकदा है । उसदा इक गुण है जिसनूं असी नाम या शब्द कहदे हां, उस बेपरवाह दा हुण विचार करके देखो, ऐ नाम, कितना शब्द महान है सब नूं बणांदा है पर उसदे बावजूद उसदी इतनी ताकत इतनी सत्ता नही है कि उस अलख मण्डल दे विच आवाज पैदा कर सके यानि धुन दे रुप विच प्रगट हो सके यानि के ओथे जो है शब्द गुप्त रुप दे विच रहंदा है सारी रचना करदा है पर उसदे बाद वी ओ शांत है शीतल बिल्कुल आन्नदमयी अवस्था है । जदों उस तों निकल कर के सचखण्ड दे विच आंदा है उस वक्त जा करके ऐ धुन प्रगट होंदी है जिसनूं बीण दी धुन कहदें हां । जेड़ी इस जगत दे विच सप नूं निश्चित करन वास्ते । “बीण रसाल बजावे सोई ।” गुरु नानक साहब

ने बिल्कुल स्पष्ट कर दिता है कि ऐसी बीण दी धुन सुणाई देंदी है और जदों ऐ धुन जेड़ी है निचले मण्डलां दे विच जांदी है अलग - अलग मण्डल दे विच फिर मुरली दी सुणाई देंदी है । फिर किंगुरी दी सुणाई देंदी है । फिर अनहद नाद दे रूप दे विच सुणाई देंदी है । किथे घटियां दे रूप दे विच सुणाई देंदी है और अलग - 2 मण्डलां नूं बणांदा होईया अलग - अलग प्रकाश देंदा होईया ऐ शब्द जो है इस जगत दे विच आ करके मनुखे जन्म दी दोनों अखां दे पिछे यानि के तीसरे तिल ते दसवें द्वार आ करके टिक जांदा है इत्थों ऐदियां किरनां जेड़ियां है नाभि चक्र दे नाल टकरा कर के सारे जगत दे विच फैल जादियां ने । इस तों विचार करके देख लो कि ओ परमात्मा दा जेड़ा गुण है । परमात्मा किस जगह मौजूद है और उसने आपणी इस जीवात्मा नूं आपणे अंश नूं वापस बुलाण वास्ते कैसी महान ताकत और सता किस तरीके दे नाल दे रखी है और जदतकण ऐ भेद असी प्राप्त नहीं करागे भेद सिर्फ सतिगुरां दे कोल है । सतिगुरु दे सिवाय इस भेद नूं कोई दे ही नहीं सकदा । मत कोई जाणे अधूरे संता दे कोल जा करके असी लफज या नाम लै करके या कुछ होर गल या क्रिया अपना करके साध - संगत जी रीधियां सिधियां हो सकदियां ने विषय दसे जा सकदे ने ऐ तां पहला मण्डल है

पूर्ण संत सतिगुरां दे चरणां दी खाक वी नहीं और असी खाक नूं चटी फिरदे हां खाक दे चक्कर लगाई फिरदे हां । उन्हां नूं संत - संत कह कर के पुकारी फिरदे हां ऐ बहुत वड्डा काल दा फैलाया होईया भ्रम है । यानि के जेड़े तिन मण्डल ने सचखण्ड तों थल्ले पारब्रह्म तो वी निचले दी जो रचना है । जेड़ी कि स्थूल, सूक्ष्म और कारण लोक दे नाल सम्बन्ध रखदी है। ऐ तिन मण्डल जेड़े ने इक ऐसी महान जीवात्मा है जिसने 63 युग इक 70 युग इक भक्ति करके उस बेपरवाह कोलो उस परमात्मा कोला, उसने प्रसन्न हो करके इसनूं वर दिते ने ऐ जीवात्मा इसदे हवाले कीतियां गईयां ने तिन उसदे हवाले कीते गये ने रचना करन वाला उसदा आपणा गुण है और ऐ सारी करन दे बाद उसने इसनूं थाणेदार बना करके यमपुर बना करके इसदे हवाले कीता है जितना वी असी कहदें हां त्रिलोकी नाथ या चित्रगुप्त या यमराज कुछ वी लफजा दे नाल पुकारेया जांदा है । असल दे विच की है ऐ इक जीवात्मा है जिसनूं परमात्मा दी ताकत मिली होई है और ऐ तिनों मण्डलां दी सम्भाल करदा है । नियम और कानून दिते गये ने मौत दा नियम दिता है । इक निश्चित सीमा तक ऐ प्राण शक्ति दिती जांदी है उस तों बाद ऐ वापस लै लई जांदी है । ऐ निश्चित सीमा दे अन्दर ही इस जीवात्मा ने आपणे घर दा कम करणा

है । करोड़ा ही युग लग जादे ने इस जीवात्मा नूं मनुखे जन्म दे विच आण वास्ते 84 लख जामेयां दे विच विचार करके देख लो सूक्ष्म, कारण लोकां विच लखां ही वरेयां दी उम्र है । लखां वरेयां दी उम्रां कदों जा करे पूरीयां होण गीआं 84 लख जामे तद जा करके इक मौका मिलदा है इस जीवात्मा नूं कि तूं आपणे घर उस बेपरवाह नूं मिलण वास्ते जा सकदी है उद्यम कर सकदी है । ते विचार करके देख असी ऐ मनुखा जन्म प्राप्त करन वास्ते जेड़ा कि ऐ इस 84 लख जामेयां दी अंधेरी कोठरी दे विच अंधेरी रात दे विच इक क्षण भंगुर दा जीवन मिलया है कितना 50 साल, 40 साल, 100 साल, 80 साल जिसदे विचों भोग विलास कड दो बचपन कड दो । बुढ़ापा कड दो जेदे विच असी कुछ कर ही नहीं सकदे ते कितना कुछ समय इस जीवात्मा वास्ते बचदा है कि जा करके आपणे अकाल पुरुख दे विच लीन हो सके और ऐ जेड़ा समय सानूं मिलदा है ऐ असी झूठे संता दे चक्कर लगा करके ओ वी खत्म कर लेंदे हां । जन्म और मरन दे विच यानि के आपणे जन्म ही पक्के करी जा रहे हां ते किस तरीके दे नाल इस जीवात्मा दा उद्धार हो सकदा है ऐ काल दा जाल बड़ा महीन रचया गया है उसनूं उपदेश दिता गया है हुकम दिता गया है कि तूं ऐ जीवात्मा नूं ऐत्थे रोक कर के रखणा है । ते इसनूं रोकण वास्ते

भ्रमाण वास्ते उस ने आपणा इक अंश जिसनूं असी मन कहदें  
हां । मन दा पिंजरा जो है हर जीवात्मा दे नाल लगा रखया है  
तिनों लोकां दे विच तन और मन दा पिंजरा नाल लगा होईया  
है ओ कोई जीवात्मा छुटकारा नहीं पा सकदी । जेड़ी जीवात्मा  
पारब्रह्म दे विच पहुंच जांदी है ओ ऐ तन और मन दे पिंजरे  
तों ते छुटकारा पा लेंदी है पर सचखण्ड तां वी नहीं पहुंच  
सकदी । क्यों ! क्योंकि ओ अगे दा जेड़ा रस्ता है ओ वी इतनी  
लुभावनी रचना हैगी है । माया प्रबलता दे विच मौजूद है कि  
ऐ जीवात्मा उस मण्डलां नूं देख कर के पार कर ही नहीं सकदी  
तां इक ऐसी ताकत दी लोड़ है गुरु नानक साहब ने केहा है  
“सतगुरु सत पुरखा” सतपुरख दा अवतार सतगुरु ने और ओही  
ताकत जेड़ी है इन्हां मण्डलां नूं पार करान दे काबिल इस  
जीवात्मा नूं बणांदी है । तां ही जा करके ऐ जीवात्मा सचखण्ड  
पहुंच सकदी है अंतर दे विच असी चढ़ाई करन दे पहले चक्र  
ते कोई वी जीवात्मा पहुंच सकदी ऐ वी भ्रम है बहुत सारी  
जीवात्मा दा उसदे चक्कर विचों वी गुरु नानक साहब कड रहे  
ने कि असी किसी वी लफज दा जाप कर लईये, किसी वी  
लफज दा सिमरन कर लईये लफज दा कोई वी महत्व नहीं  
है । कोई वी अक्षर दा ऐसा गुण नहीं है कि उसदे अन्दरों प्रकाश  
प्रगट होयेगा या परमात्मा उस दे अन्दर कैद है और सानूं लैकर

के चला जायेगा यानि के राम नूं जप लो या मरा नूं जप लो । मरा किस नूं कहदें ने इक ऐसा नेस्ती लफज है । जिसनूं कोई वी नां लैणा पसन्द नहीं करदा । घर दे विच मरा - मरा करिये ते सारे ही घरों बाहर कड देणगें कहणगें ऐदा दिमाग खराब हो गया है पर ऋषि वाल्मीकि ने किस नूं जपेया सी । मरे नूं जपेया सी, मरा - मरा करके ही उसने परमात्मा नूं प्राप्त कर लेआ ते कारण की सीगा ऐ विचार करके देखो भई असली गल की है । लफज दे अन्दर कुछ वी नहीं है लफज दे विच फंसणा वी नहीं चाहिदा । लफजां दा झगड़ा यानि के मन, बुद्धि और इन्द्रियां जेड़ी जीवात्मा अन्दर नहीं न जांदी ओ लफजां दे विच फंसी बैठी है । ते विचार करके देख लो कि असली गल की है असी आपणी मन, बुद्धि और इन्द्रियां नूं स्थिर करना यानि के इस संसार तों कडणा है । संसार तों कडण वास्ते , ऐ मन दी जेड़ी ताकत दिती गई है भ्रमाण वास्ते । इसी नूं पलटण वास्ते गुरु साहब की करदे ने इक लफज दे देंदे ने कि इस लफज ज नूं दोहरा लों, दोहराण दे नाल की होईया गा तेरा ख्याल जेड़ा है बाहरों निकलेगा । विचार करके देख लो कोई जीवात्मा 20 घटे आपणे आप नूं इस जगत दे विच फंसाण दा कम करदी है ते दो ढाई घटे अगर ओ कवे कहे कि मैं ख्याल नूं कड लवांगी ते ऐ उस जीवात्मा दी बड़ी

सुन्दर कल्पना है जेड़ी कि कटे वी किसी वी युग विच खत्म नहीं हो सकदी । यानि के ऐ जीवात्मा ने आपणा सारा जन्म ही खराब कर दिता और अगर असी प्रैक्टिकल तौर ते “गृहस्थ महि जो रहे उदासु । कह नानक हम ताके दासु ।” असी ते गृहस्थी दी परिभाषा ही नहीं समझ सके गृहस्थी जीवन नूं असी इक वेश्यालय तों वी निचले स्तर नाल जी रहे हां और इस निचले स्तर दे वेश्यालय नूं असी बड़े महान हो करके कहदें हां भाई असी गृहस्थी हां विचार करके देख लो, वेश्यालय दा नियम है । इक समें दे विच ही तुसी जा सकदे हो इक समे दे विच ही तुसी जा करके भोग कर सकदे हो उसदे बाद तुहानूं धक्के दे के बाहर कड दिता जायेगा पर इस गृहस्थ जीवन नूं जिसनूं असी कहदें हां ओ उच आश्रम है परमात्मा नूं प्राप्त करन दा । किस चीज दी सीमा हैं किसी ने किसी वी चीज दा संयम रखया है जुबान दा संयम है, स्वाद दा संयम है, इन्द्री दा संयम है, लोभ दा संयम है, विकार किस चीज दा संयम है इस वेश्यालय दे विच ऐ विचार करके देखो ऐसे महान वेश्यालय दे विच रह कर के परमात्मा नूं प्राप्त कीता ही नहीं जा सकदा । सब तों पहला उपदेश अज दा गुरु नानक साहब स्पष्ट कर रहे ने कि जिस जगह तूं रहंदा है तूं आश्रम अगर कह रेहा है ते आश्रम दे दायरे दे विच आ । आश्रम दी मर्यादा

दे विच आ उसदे बाद ही तूं ऐ ख्याल नूं संसार दे विचों कडण  
दे काबिल बण सकदा है । अगर सारा दिन तूं बैठ करके लोगां  
दे जेब कटण या गले कअण दो प्रोग्राम बणा रेहा है कि किस  
तरीके दे नाल मै आपणे घर नूं भर लवां । दो कमरेयां दा  
फलैट है साध - संगत जी सारे संसार दी दौलत इकट्टी कर  
लैणी चाहंदा है 20, 25, 50 साल दा जीवन है करोड़ा ही युगां  
दा इन्तजाम करन विच लगा होईया है । ऐ किस ने भरमाया  
है ऐ मन ने भ्रमाया है यानि के दूसरी ताकत है जिसनूं काल  
पुरुष केहा गया है इस जीवात्मा नूं भ्रमाण वास्ते उसी ने ऐ  
सारा भ्रम इस जगत दे विच फैला कर के रखया है रुहानियत  
दा विषय जेड़ा है बड़ा गहरा विचार करन वाला मजमून है ।  
ब्रहम दीआं, उस काल दीआं असंख्य मोरियां ने असंख्य मोरियां  
विच असी सतिगुरु वाले हो करके फंसी बैठे हां यानि के ओ  
ब्रहमा खुद इस मोरी दे विच फंसया बैठा है । कोई उसनूं  
समझा सकदा है कोई उसनूं कवें ब्रहमा जी ऐ ब्रहम नूं तुसी  
पार कर लो सदा लई अविनाशी हो जाओगे अज तक कोई  
उसनूं समझा नहीं सकया । यानि के ओ वी भाडे घणन दा  
कम कर रेहा है आपणे आपनूं इतना महान समझ रेहा है कि  
चार वेद उच्चारण कर दिते सारे जगत नूं मै पढ़ान दा मै कम  
कर रेहा है । मेरे तों ज्यादा कोई होर वी जाणदा है यानि के

ओ ब्रह्म नूं कोई नहीं पढ़ा सकया ते विचार करके देख लो, असी सारी उम्र कितनीयां क्लासां पढ़ीआं कितनेक स्कूलां विच गये हां कितनेक टीचरां दी शरण लई है । इक छोटी जई क्रिया कर लैण दे नाल साडी मुक्ति हो जायेगी । ऐ कितना वड्डा भ्रम ने सानूं फैला कर के रखया है और असी इस मन दी सुन्दर मोरी विच कैद हो कर के रह गये हां । सो अज दा उपदेश बिल्कुल स्पष्ट है कि सारे जाल विचों निकलण वास्ते इक ऐसी ताकत दी लोड़ है जिस नूं इस जगत दे विच गुरु नानक साहब ने सतिगुरु दी संज्ञा दिती है । असी सारे ही जो ही ग्रन्थां पोथियां नूं मत्था टेकदे हां । पर विचार करके देख लो कितने ने जेड़े अर्थ सहित इस बाणी नूं पढ़दे ने अगर असी गुरु ग्रन्थ साहब नूं लिआ कर के घर टीका समेत यानि अर्थ समेत पढ़ लईये साडी 80% दुविधा जेड़ी है खत्म हो जायेगी । असी सचे रस्ते ते चल पवागें पर की है असी दूसरे कोलो पढ़ादें हां अन्ना (अंधा) पढ़ रेहा है उसनूं खुद नूं नहीं पता कि मै की पढ़ रेहा वां ते सुणन वाले नूं खुद नूं नहीं पता कि मै की सुण रेहा वां न कोई पढ़न वाला जाणदा है न कोई सुणन वाला जाणदा है ते क्या मत्था टेकण दे नाल उद्धार हो जायेगा इक जड़ वस्तु किसी चेतन वस्तु यानि के ऐ चेतन कौण सी ऐ परमात्मा दा अंश ताकत जिसनूं असी आत्मा कहदें हां इसदे

विच इतनी ताकत नहीं है कि ऐनू चुक करके कोई सचखण्ड लै जाये न लफजां दे विच ताकत है लफजां दे विच ताकत होंदी ते 1430 पेज ने गुरु ग्रन्थ साहब दे जिन्हां दे विच लफज ही लफज नाम ही नाम भरेया होईया है भ्रमात्मक नाम । पहली बाणी जेड़ी “हरि हरि बोले” जेड़ी इस वक्त हरी बोल रहे ने की बोल रहे ने कि तुसी अगर इस जाल विचों निकलणा चाहदें हो ते उस सतिगुरु दे कोल जाओ जेड़ी कि दूसरी बाणी देण दे काबिल तुहानूं बणा देगा । “जो जो कहै सुणै सु मुकता हम तिस कै सद कुरबानी ।” “जो जो कहै सुणै सु मुकता” इस तुक दा वी असी बड़ा ही सुन्दर और गलत अर्थ कडया है । “जो जो कहै सुणै सु मुकता” यानि के जदों ऐ बाणी पढी जांदी है कोई दूसरा पढ़दा है तीसरा पढ़दा है असी कनां दे नाल सुणदें हां ते कहदें हां भई ऐ तुक बिल्कुल स्पष्ट कह रही है “जो जो कहै सुणै सु मुकता” जिस ने सुण लेआ ओ मुक्त हो गया । गुरु नानक साहब उदाहरण दे रहे ने प्यार नाल तुसी सरवण करो और किस तरीके दे नाल असी बच सकदे हां जदों जहाज ऐथों चढ़न लगदा है ना announcement कीती जांदी है तिन वारी कि इस जहाज दे जेड़े passenger है ना attention होशियार हो जाओ कि जहाज तैयार खड़ा है आपणी आपणी आ करके सीट सम्भाल लो । हुण विचार करके देखो

announcement करन वाले ने तिन वारी कीती है आपां सारे ही सुण रहे हां । कैन्टीन दे विच बैठे रंग तमाशे दे विच मस्त हां सुण वी रहे हां ते हुण विचार करके देखो अगर असी जहाज दे विच बैठे नहीं ते क्या साडा पार उतारा हो जायेगा उसे तरीके दे नाल ऐ रुहानियत है “हरि” की बाणी आई ऐ कि संत दी शरण लो । सतिगुरु दी टेक लो ओ तुहानू दूसरी बाणी सची बाणी जेड़ी कि अंतर निरंतर आ रही है । उचे खासे महल तों बांग दे रेहा है खुदा उसदे नाल ओ मिला देगा ते विचार करके देखो जेड़े शरण लैणगें यानि के “नानक नामु जहाज है चढे सु उतरै पारि” । यानि के जेड़ा इस नाम रुपी जहाज शब्द रुपी जहाज दे ऊपर चढ गया किस तरीके दे नाल चढेगा जदों नौ द्वारेयां विचों निकलेगा । अगर ओ कैन्टीन विच बैठा रंग तमाशे विच मस्त हैगा ते जहाज दे विच बैठा नहीं और ऐ सुण के कि मैं ते ऐ उपदेश सुण लेआ है और उपदेश नूं रटी जा रेहा है ते मेरी मुक्ति हो जायेगी ऐ कदी सम्भव है आपणे आप विचार करो इस बाणी नूं खुले रुप विच जदतकण असी दिमाग नाल विचार नहीं करागें साडा उद्धार हो ही नहीं सकदा । असी मत और धर्म बणा करके ऐ वाणियां नूं वी कैद कर देंदे हां आप वी कैदी हो जादें हां और इस जीवात्मा नूं सदा लई जन्म और मरण दे गेड़ दे विच धक्का दे देंदे हां । ते हुण विचार करके

देखो, इस जहाज ते चढ़न वास्ते कैन्टीन दे विचों निकलना पड़ेगा रंग तमाशे विचों निकलना पड़ेगा । ओ कैन्टीन केड़ी है उस काल ने इस जगत दे विच जड़ और चेतन वस्तु और सम्बन्धां दी बड़ी सुन्दर कैन्टीन बणा करके रखी है ऐ इन्द्रियां दा विषय है ऐ इन्द्रियां नूं ही ऐथे भ्रमाण फंसाण वास्ते रखया है क्यों ! क्योंकि मन जेड़ा है इन्द्रियां दे अधीन है और उन्हां दे अधीन होण करके ही जेड़ी इन्दी जिस घाट ते जाये इस मन नूं खिंच कर के लै जायेगी पर मन ताकत किथों लै रेहा है आत्मा कोलों । आत्मा मन दे कबजे विच है जदों मन इन्द्रियां दा दास हो गया जिस घाट ते इन्दी ने चाहेया खिंच के लै गया आत्मा दी ते आपणे आप ही कुता घसीटी हो गई ओदे नाल ही घसीटी फिरदी जा रही है तां विचार करके देख लो कि नौ द्वारे खाली किस तरह होणगें नौ द्वारे अख बंद करके कदी नहीं जे होये अगर तुसी कहो कि अख बंद करके बैठ गये ते द्वार खाली हो जाणगें अज तक ऐ सम्भव नहीं । ऐ हुकम दे विच बंद ने ऐ नौ द्वार किसदे सतिगुरु दे हुकम दे विच पर सतिगुरु हुकम कदों करदे ने नौ द्वारां विचों निकलण दा जदो जीवात्मा जीदें जी इस बाहरी मजमून नूं पूरा कर लैदी है । पहली बाणी जेड़ी दे रहे ने सतिगुरु इस दे ऊपर अमली जामा पहना देंदी है यानि कि अमल करदी है तांही जा

कर के इस संसार विचों निकलण दा उपाय कीता जांदा है  
 जदों आत्मा तड़फदी है ना ऐ द्वार छडदे नहीं वस्तु और  
 सम्बन्ध छडदे नहीं विचार करके देख लो इक ढिड दे विचों  
 जेड़े निकले हां ओ सम्बन्ध साडे बेड़ी ने ते गुरुदे कोल जा  
 करके असी होर कई तरीके दीआं बेड़ियां पा लईयां । हुण बेड़ी  
 कितनी वी महान होये सतिगुरां दे भाई साहब होण, उन्हां दे  
 भैणजी होण उन्हां दे पुत्र होण, उन्हां दे मां पिओ होण, उन्हां  
 दे नाल जा करके अगर तुसी सम्बन्ध बणा लेआ रिश्ता बणा  
 लेआ, ओ कितना ही महान रिश्ता कयों न होवे ओदा कम की  
 है ऐ जीवात्मा नूं बंध करके रखणा कैद करके रखणा यानि के  
 असी तों निकलना सी जिस पेट विचों निकले इन्हां सम्बन्धियां  
 कोलो रिश्तेदारां कोलो बचणा सी और गुरु कोल जा करके  
 होर कई रिश्तेदार बणा लये । विचार करके देख लो ऐ रिश्तेदार  
 सानू जाण नहीं दे रहे ते क्या ओ रिश्तेदार सानूं सचखण्ड लै  
 जाणगें ओ ते आप कई संगलां नाल बंधे पये ने ते सानू किस  
 तरीके दे नाल मुक्त करा देणगें । **“सतिगुर सिख के बंधन  
 काटे”** सतिगुरु ते उपदेश देंदे ने तुसी इस उपदेश दे ऊपर चलो  
 तुहाडे बंधन कट जाणगे हुण अगर असी उपदेश ऊपर चलागे  
 नहीं ते बंधन किस तरीके नाल कट जाणगें तां संसार दे जितने  
 रिश्ते नाते ने इन्हां सारेयां रिश्ते नातेयां ने बुद्धि दे ऊपर पर्दा

पा रखया है । ऐसा भयानक पर्दा पा रखया है ऐसा मोह जाल  
 फंसा रखया है कि ऐ जीवात्मा चाह कर के वी नौ द्वारां विचों  
 निकल नहीं सकदी तां नौ द्वारां विचों निकलण दा जेड़ा  
 तकनीकी मजमून है संसार तों सीमित हो जाणां यानि के  
 उदास हो जाणां उदास दा ऐ मतलब नहीं है कि तुसी आपणा  
 फर्ज नहीं पूरा करना । “हुकमि रजाई चलणा नानक लिखिआ  
 नालि ।” गुरु नानक साहब ने आपणी बाणी बड़ी खुली और  
 स्पष्ट दिती है कि जदतकण तुसी हुकम विच नहीं आ जादे  
 उसदी रजा दे विच नहीं आ जादें ते शिष्य सवाल करदा है कि  
 हुकम की है रजा की है ओ कहदें ने “नानक लिखिआ नालि  
 ।” कि जेड़ा लेखा तूं नाल लिखवा करके लियाआं है ना ऐ  
 लेखा किसे दा दिता होईया नहीं है ऐ जेड़े तूं पिछले जन्मां दे  
 विच मनुखी जून दे विच आईया सी ना उस वक्त तूं जो - 2  
 कुछ स्वाद लगाये सी कैन्टीन दे विच बैठ कर के संसार रुपी  
 ओ सारे स्वादां दा भुगतान मात्र है । यानि के भुगतान देणा  
 उस परमात्मा दे हुकम दे विच, गुरु दे उपदेश विच आणा है  
 और अगर असी ऐ भुगतान नहीं देवागें ते पहली ही हुकम  
 अदूली हो गई । यानि के मां - बाप ने धीयां - पुत्र ने भैणां -  
 भरावां जेड़ा - 2 साडा सम्बन्ध है जेड़ा - 2 साडा लैण देण दा  
 उन्हां दे नाल वरतेया है साडा फर्ज बणदा है उन्हां दी पालना

करन दा । उन्हां दी पालना करनी है पर साथ - संगत जी  
कामना नहीं रखणी विषय नहीं रखणा, स्वार्थ नहीं रखणा ।  
अगर रखागें ते ऐ सारे दे सारे फिर बन्धन विच आ जावागें ।  
“सेवा करत होत निहकामी तिस कउ होत परापति सुआमी ।”  
जदतकण ऐ सेवा, सेवा ओ नहीं है कि गुरुद्वारे, मन्दिर या  
डेरे विच जा करके असी साथ - संगत दी करदे हां ओ ते सेवा  
है । पहली सेवा ते ओ है जिस पेट दे विचों निकल के आये हां  
जेड़ा सतिगुरु है उसने तेनू पैदा कीता है उसदी सम्भाल कर ।  
अगर उसदी सम्भाल कीते बिना मैं डेरे, मन्दिर, गुरुद्वारेयां विच  
हस्ती मिटा रेहा वां साथ - संगत जी ते पहले ही हुकम अदूली  
हो गई । यानि के जेड़ा नाल लेखा लिआयां सां ओ ते मैं पालन  
कीता नहीं ऐ कर्जा ते बाकी रह गया । कर्जा बाकी दा मतलब  
है कि जंजीर बंधन बाकी रह गये जितने बन्धन बाकी रह गये  
ने ना इन्हां नूं तोड़न वास्ते फिर सानू जन्म लैणा पयेगा और  
कितने ही महान क्यों न होईये । ऐ दो पैर दी जून जदों निकल  
जायेगी ना मत कोई ख्याल करके बैठे सतिगुरु सानू मनुखा  
जन्म दे देणगें मनुखा जन्म किसी विरले भागां वाले नूं मिलदा  
है । किस नूं मिलदा है जेड़ा कि जींदे जी आपणी हस्ती ते  
मिटा रेहा सीगा पर आपणे परमात्मा कोल गुरु कोल पहुंचण  
तक दा रस्ता तय नहीं कर सकया । करम इतने भारी सन

इतना विशाल भण्डार सी कि उसनूं धो नहीं सकया । इस करके जा करके गुरु साहब प्रगट होंदे ने और उन्हां नूं ही दर्शन दे करके मनुखा जन्म देंदे है । बाकी सारे इस भ्रम विचों निकल जाओ, असी आपणे सतिगुरु कोलों हथ जेड़ा है छुड़ा चुके हां और क्योँ छुड़ा चुके हां ओ छुड़ान दा भाव की है कि जदों असी इस संसार दे विच ईरखा, द्वेषता और निन्दया दे विच कई तरीके दे लोभ और लालच कर के लोकां दे जेब कटे, गले छोटे कीते ना इन्हां दे नाल साडे भुगतान रुपी जन्म पक्के हो गये, करम पक्के हो गये हुण ऐ जेड़े करम ने सतिगुरु दी झोली विच transfer नहीं हो जाणगें साथ - संगत जी ऐ बड़े वड्डे भ्रम विच बैठे हां इस दे विचों निकल जाओ । इन्हां दा भुगतान सानू ही देणा पयेगा । जीवात्मा दी सबतों वड्डी गलती की है कि जदों ओ गुरु यानि सतिगुरु दे कोल जा कर के नाम, शब्द या अमृत पीण दे बाद वी संसार दे नाल प्यार करदी है । इसदे विच आपणी हस्ती मिटादीं है बेईमानी ईर्ष्या करदी है ना तां जा करके की होंदा है ओ बाहं नूं छुड़ा लेंदी है । यानि के ऐ बीज फुटेगा केड़े जन्म विच फुटेगा कल दी गल करन दा कोई लाभ है ? कल - कल करदेयां अनंत युग बीत गये ने असी अज तक इसी मुल्क विच बैठे हां । यानि के ओ कल कदी नहीं आया ऐ बीज कदों फुटेगा केड़े युग दे विच

बैठे हां सतिगुरां ने बहुत बहुत बहुत दयाल हो करके इक इन्सान दा होर दे दिता ना ते विचार करके देख लो, ओ महान देन असी लै कर के इस सत्संग दे विच मौजूद हां । यानि कि इस वक्त, दो पैर, मनुखा जन्म लै कर के अगर असी आपणा उद्धार नहीं कर सके परमात्मा नूं मिलन दे काबिल नहीं बण सके ते कल अज तक किसे दा वी नहीं आया है न आयेगा और नहीं इस भ्रम दे विच बैठो कि असी अगलां जन्म लै करके सतिगुरु नूं मिल जावागें । सतिगुरु परमात्मा है उस दा अंश है उसी दा रूप है उसनूं मिलण वास्ते अकाल पुरुख दी बंदगी, उसदे ऊपर कुर्बान होणां बहुत जरुरी है । <sup>७७</sup> सतिगुरु होये दयाल <sup>७७</sup> कदों दयाल होंदे ने जदों कि उस अकाल पुरुख दी नदर होवे <sup>७७</sup> नदरि होये तां सतिगुरु मिलाओ । <sup>७७</sup> सतिगुरु दे नाल मेल बिना अकाल पुरुख दी नदर दे हो ही नहीं सकदा और सतिगुरु दी दयालता दे बाद कदी वी उस परमात्मा दे नाल मेल नहीं हो सकदा । दोनों ही चीजां जेड़ियां ने चोली और दामन है विचार करके देख लो नदर दे बिना सतिगुरु नहीं और सतिगुरु दे बिना नाम या शब्द दी प्राप्ति नहीं है । ऐ लफजी नाम या अमृत दी गल गुरु साहब नहीं कर रहे । उस शब्द दी गल कर रहे ने जेड़ा प्रकाश और आवाज वाला है जिसने जड़ और चेतन सब नूं आधार दे रखया है ते हुण विचार करके देख

लो, केड़ी बाणी नूं सुण करके किस तरीके नाल साडा उद्धार हो सकदा है कि ऐ बाणी अगर असी सुणी है “जो जो कहे सुणे सो मुक्ता” सुणन दा भाव ऐथे की है । पंजाबी दे विच ऐथे इक गल है ओऐ तूं इलत करदा है सुणदा नहीं । सुणदे दा भाव की है तूं अमल नहीं करदा ओ ऐथे बहुत बड्डा भ्रम पैदा हो गया है कि कनां दे सुणन दे नाल असी गल कर रहे हां । ते गुरु नानक साहब बिल्कुल स्पष्ट करदे ने कि जेड़ी दूसरी बाणी है न सुणन मनण वाली । “अखी बाझहु वेखणा विणु कनां सुनणा । पैरां बाझहु चलणा विणु हथां करणा । जीभै बाझहु बोलणा इउ जीवत मरणा । नानक हुकमु पछाणि के तउ खसमे मिलणा ।” खसम नूं मिलना चाहदें हां, अकाल पुरुख नूं मिलना चाहदें हां ते जींदे जी मरन दा मजमून है अखां पैरां और हथां दे नाल उस शब्द नूं लफज नूं नाम नूं जेड़ा असी जप रहे हां उसदी गल नहीं कीती जा रही ऐ लफज सिर्फ सानूं समझाण वास्ते मन नूं पलटाण वास्ते ने अगर असी मन नूं संसार दे विच फंसाण दा कम कर रहे हां ते कितने वी महान लफज क्यों न होण ऐ कदी वी अन्दर लै जाण दे काबिल बणा ही नहीं सकदे । ते मुक्त कौण होये गा जेड़ा कि इस बाणी दे ऊपर सुण करके अमल करेगा । अमली जामा पहनायेगा । जिसने अमल नहीं कीता विचार करके देख लो ओ ते पहले ही काल दे मुंह विच

बैठा है पर समझ जरूर ऐ रेहा है कि मैं सतिगुरु दे कोल जांदा वा डेरे मन्दिर जांदा वां मेरा उद्धार हो जायेगा चक्कर लगाण दे नाल अज ते किसे दा उद्धार नहीं होईया । “सतिगुरु नूं सभ को वेखदा जेता जगत संसारु । डिठै मुकति न होवई जिचरु सबदि न करे बीचारु ।” जदतकण इस शब्द दे ऊपर जेड़ी बाणी दिती जा रही है ऐ शब्द रुपी बाणी है जेड़ी मन बुद्धि और इन्द्रियां दे इसदे ऊपर वीचार दा भाव है अमल करना । जदतकण असी अमल नहीं करागें । अगर असी कहिये कि सतिगुरु उन्हां दे दर्शन करके साडी मुक्ति हो जायेगी ते साडी मुक्ति नहीं हो सकदी । सतिगुरु जो सारे ही देख रहे ने इस जगत दे विच जड़ वस्तुयां वी देख रही ने पशु परिदे वी देख रहे ने क्या ओ छुट गये अगर नहीं छुटे साथ - संगत जी असी केड़े भ्रम विच बैठे हां । इसदा ऐ मतलब वी नहीं है कि लाभ वी नहीं है । उसदा ऐ मतलब वी नहीं है कि मोक्ष दी प्राप्ति हो जायेगी यानि के परमात्मा बिल्कुल स्पष्ट बाणी देंदा है पर असी कदी वी नौ इन्द्रियां विचों निकलण दी कोशिश नहीं करदे । अगर कोशिश नहीं करदे ते दसवीं जगह पहुंचागे ते सानू ज्ञान दी प्राप्ति होयेगी । इसी करके असी अंधकार विच बैठे असी आपणे जन्म ही पक्के कर रहे हां । “गुरु परमेशरु पूजीऐ मनि तनि लाई पिआर ।” गुरु कहदें ने परमेश्वर है हुण

बिल्कुल गुरु दी परिभाषा गुरु नानक साहब ने पहले स्पष्ट कर  
दिती है कि गुरु पूरा होणा चाहिदा । यानि के सचखण्ड दी  
ताकत ओदे अन्दर प्रगट होणी चाहिदी ओ परमेश्वर है । ओ  
कहदें ने ओदी सेवा परमेश्वर दी पूजा है । “मनि तनि लाई  
पिआर ।” मन और तन दे नाल प्यार दे नाल सेवा। हुण इसनू  
समझ लैणा चाहिदा कि केड़ी सेवा दी गल कर रहे ने जेड़ी कि  
मन और तन दो लफज क्योँ इस्तेमाल कीते गये ने क्योँकि  
इक सेवा तन दी है इक सेवा मन दी है उपासना मन दी है ओ  
बाहरी सेवा जेड़ी असी सारे ही गुरु घर दे विच जादे हां हथा  
पैरां दे नाल सेवा करदे हां ऐ तन दी सेवा है और इस तन दी  
सेवा वी तां सार्थक होंदी है जद ऐदे विच इच्छा और कामना  
न होवे सिर्फ परमात्मा ,शब्द, अकाल पुरुख नूं मिलण दा प्यार  
होवे । ऐ बिल्कुल स्पष्ट जाण लो कि सानू नाम दे नाल अकाल  
पुरुख दे नाल प्यार नहीं है ना ते सतिगुरु दा मेल नहीं जे हो  
सकदा । ऐ बाहरी मेल दे नाल उद्धार नहीं होंदा । उद्धार होंदा  
है जीवात्मा दा अन्दर दे मेल दे नाल । ते ऐदा वी मतलब नहीं  
है कि बाहर दा मेल नहीं है उसदा कोई अर्थ नहीं है, अर्थ है पर  
ओदी सीमा है इतनी छोटी सीमा है कि जीवात्मा पारब्रह्म उस  
अविनाशी नूं प्राप्त नहीं कर सकदी । यानि के रस्ता मिल  
सकदा है इक साधन है ओ परमात्मा ने, काल पुरुख ने जिस

घट दे विच प्रगट होईया इक साधन दे रुप दे विच इस्तेमाल कीता है । इक मशीन है इस वक्त इस मशीन दे विच बैठ कर के ओ अकाल पुरुख परमात्मा बाणी दे रेहा है ते उसदा भाव की है ! इस बाणी दे ऊपर अमल करो ते ऐदा ऐ मतलब नहीं हो जांदा कि इसदे दर्शन दे नाल या इसदे नाल साडी मुक्ति हो जायेगी ते विचार कर के देख लो इसदे ऊपर अमल करना पैदा है ते स्पष्ट उपदेश है कि “मनि तनि लाई पिआर ।” सब तों पहला अकाल पुरुख दा प्यार चाहिदा । नाम दे नाल, शब्द दे नाल प्यार चाहिदा है । गीता विच कृष्ण जी ने बिल्कुल स्पष्ट कीता है कि “उस ब्यक्त परमात्मा दा सिधि दा मार्ग कठिनाई से ही सिद्ध होता है ।” यानि कि ओ परमात्मा ऐ जेड़ा शब्द है मन बुद्धि इन्द्रियां तों परे है सिर्फ आत्मा दी ताकत इसनूं देख सकदी है और सुण सकदी । उस ताकत तों बाहर कोई वी ताकत इस जगत दे विच नहीं है जेड़ी उस शब्द नूं प्राप्त कर सके यानि के देख करके, सुण करके आपणे घर दा रस्ता तय कर सके तां बिल्कुल स्पष्ट उपदेश है कि ऐ कठिनाई मौजूद है इसी लोक विच । जिसने इस लोक नूं पार कर लेआ इस कठिनाई रुपर रस्ते नूं पार कर लेआ इस कठिनाई रुपी रस्ते विचों निकल गया प्यार करके अगर प्यार नहीं है अकाल पुरुख दे नाल ते सतिगुरु दा मेल नहीं होयेगा । ऐ कसम करके

जाण लो कि सब तों पहले अकाल पुरुख दा प्यार चाहिदा है  
 उसदे प्यार दे बिना उसदे उपदेश दे बिना उसदे हुकम दे बिना  
 सतिगुरु कदी वी किसी वी शिष्य नूं कितना ही महान क्यों न  
 होवे कुछ वी नहीं देंदे । कदों देंदे ने जदों कि उसदी नदर होंदी  
 है । उसदी नदर प्राप्त करी जरुरी है और नदर प्राप्त करन दे  
 बाद गुरु दे उपदेश दे ऊपर कुर्बान होणा जरुरी है यानि के  
<sup>६६</sup>जउ तउ प्रेम खेलण का चाउ सिर धरि तली गली मेरी आओ  
 इतु मारगु पैर तरीजै सिर दीजै घ्राण न कीजै । <sup>७७</sup>यानि के बिना  
 दावे दा सिर देणा पैदा है गुरु दे उपदेश दे ऊपर। हुण विचार  
 करके देख लो ओ कहदें ने अगर तेनूं <sup>६६</sup>प्रेम खेलण का चाउ<sup>७७</sup>  
 प्रेम दे विच तूं मैनूं मिलना चाहंदा है ऐसी खेड खेडणा चाहंदा  
 है ना ते आपणा सिर हथ ते रख के लिया । और असी किथे लै  
 के जा रहे हां सिर ते आपणी जगह लगा है मन ते कुर्बान होई  
 बैठे हां और सोच रहे हां असी सतिगुरु वाले हां शब्द या नाम  
 लै लेआ, अमृत छक लेआ साडी मुक्ति हो जायेगी । ऐ बहुत -  
 2 बहुत वड्डा भ्रम है और ओ तन और मन दी सेवा केडी है !  
 तन दी सेवा इस जगत दे विच जेडी पहली सेवा तों लै के  
 आखिरी यानि संसार दा कार - व्यवहार आपणे गृहस्थ नूं  
 चलाणां निष्कामी हो कर के बिना किसी कामना बिना  
 लोभ,विकार अहंकार दे विच आ करके ऐ है तन दी सेवा पूरे

जगत दी । सत्संग दी सेवा इस दे विच ही आ जांदी है दूसरी सेवा जेड़ी है । मन दी सेवा है जेड़ी असी अख बंद करके बैठ जादे हां लफज ही दोहरादें हां ना साध - संगत जी । ऐ दे विच बड़ा वड्डा भ्रम है असी इन्द्रियां नूं जपादे हां इन्द्रियां दे नाल मन दा जपणा बहुत जरुरी है अगर मन नहीं जपेगा ते इन्द्री दा जप जेड़ा सानू कुछ वी लाभ नहीं दे सकदा ऐ ही कारण है कि अज सानू 50 साल हो गये 60 साल हो गये । आखिरी समें विच बैठे हां फिर वी असी कुछ वी प्राप्त नहीं कर सके । कारण की सीगा मन नूं इस विचों कडण दा असी कदी विचार ही नहीं कीता, कदी कोशिश ही नहीं कीती जबरदस्ती इन्द्रियां नूं बिठा दिता इन्द्रियां जप के खड़ियां हो गईयां मन जेड़ा बाहर ही भ्रमदा रह गया यानि के student मन सीगा मन नूं बिठाणां class दे विच अगर ओ क्लास दे विच बैठेगा नहीं ओदी हाजिरी पूरी नहीं होयेगी ते किस तरीके दे नाल विचार कर के देख लो कि गुरु जो है उसनूं अगली क्लास विच चढ़ा देगा । ओ student चारदीवारी दे चक्कर लगा रेहा है सत समुंद्र पार दे विच ही खजल हो रेहा है इक ते जन्म मरन ओ सी जिस ढिड विचों जन्म लेआ उन्हां रिश्तेयां तों छुट नहीं सी सकदे । इक जन्म मरन कुछ विशेष शक्लां नूं प्रसन्न करन वास्ते असी आपणी हस्ती मिटा रहे हां । साध - संगत जी हस्ती

की है प्राण शक्ति । ऐ प्राण शक्ति यानि के समें खर्च कीते बिना न ते कोई वस्तु प्राप्त होंदी है न किसी शक्ल नूं असी प्रसन्न कर सकदे हां यानि के रिश्ते नूं कायम कर सकदे हां । हुण विचार करके देख लो असी कितनी कीमती हस्ती व्याप्त कीती है । ऐ कीमती हस्ती कितनी है ! “कबीर सूता क्या करे जागन की कर चोंप । इह दम (दम कहदें नै सांस नू) हीरा लाल है गिन गिन गुरु को सौंप । कहता हूं कहे जातु हूं कहूं बजावत ढोल । स्वासां बिरथा जात है तिन लोक का मोलु ।” कबीर साहब कितनी स्पष्ट बाणी दे रहे ने गुरु ग्रन्थ साहब विच कि तिनां लोकां दा मूल्य । तिनां लोकां दा वस्तु और सम्बन्ध दे करके वी तूं इक वी स्वास फालतू नहीं लै सकदा । ऐ है ओ महान स्वास प्राण शक्ति जिस दी कीमत किथे गवां रहे हां इस संसार दे झूठे रिश्ते और नातेयां दे ऊपर उन्हां दे ऊपर असी कुर्बान कर रहे हां और जिन्हां नूं असी प्रसन्न करन दी कोशिश कर रहे हां । साध संगत जी इन्हां नूं ते परमात्मा खुद ही प्रसन्न नहीं कर सकया । ऐ परमात्मा ने कितनी वड्डी देन दिती है । इक अवतार दे दिता आपणा मनुख दा आपणे आप नूं मिलण वास्ते आपणा रुप ही दे दिता ते विचार कर लौ ते तद वी असी प्रसन्न नहीं होये ते असी इन्हां दे जन्म और मरण भुगता कर के किस तरीके दे नाल परमात्मा नूं मिलण

दे काबिल हो सकदे हां । ते साध - संगत जी याद रखो, ऐ  
 सारे भ्रम दे विचों निकल जाओ कि अज तक कोई न किसे  
 नूं खुश कर सकया है न रिश्ते नूं कायम कर सकया है ।  
 “फरीदा किथे तेरे मां पिओ जिनु तूं जाणिओ तह पासो लद  
 गये तूं अजे न पतिणओ ।” कहदें ने ओ कद दे तेनूं छड कर  
 के चले गये ने तेनूं होश नहीं आई हजे तक । अजे तक तूं  
 उन्हां दीआं फोटूयां लगा कर के धूप बतियां देंदा उन्हां दे विच  
 फंसी फिरदा है ऐ सारे ही सम्बन्ध जेड़े ने रिश्ते नाते बुद्धि ते  
 परदा पाण वास्ते भ्रम फैलाण वास्ते ने । इस करके गुरुद्वारे,  
 मन्दिर, डेरेयां विच जदों वी जाओ न बड़े सियाणे और चतुर  
 हो कर के जाओ इतने चतुर हो करके जाओ जितने कि असी  
 लोगां दे जेबें हल्के करन वास्ते, गले कटण वास्ते चतुर हो  
 जादे हां क्योँ । क्योँकि अगर असी रिश्ता बणवा आये ना ते  
 समझ लो कि ओने साडी जेब कट लई । आपणे जेब ते हथ  
 रख के जाओ यानि के प्राण शक्ति जेड़ी है ना गिन के लै के  
 जाओ । ओ सारी गुरु नूं भेंट करो इक वी स्वास जेड़ा है ना  
 किसी सम्बन्ध नूं भेंट न कर के आ जाणां । अगर सम्बन्ध नूं  
 भेंट करके आ गये हो ते विचार करके देख लो हीरे जैसा जन्म  
 है कोडी बदले जाए । कोडियां इकट्टियां करके लै आया है हीरे  
 और लाल दे आया है कबीर जी दी बाणी है । ऐ गुरु नानक

साहब आप बोलदे सी कबीर जी दे मुखार बिंद विचों ते विचार करके देख लो कितनी स्पष्ट बाणी है और असी केड़े रिश्ते कायम करन विच लगे हां ते बिल्कुल स्पष्ट उपदेश कर रहे ने कि जिस ने इस बाणी नूं सुण लेआ ना । “जो जो कहै सुणै सु मुक्ता ।” सुणै दा भाव है अमल जिसने अमल कर लेआ यानि के अनाउंसमेंट सुण करके जेड़ा जहाज दे ऊपर चढ़ गया, बैठ गया ना ओ जहाज जेड़ा है उस नूं सतसमुंद्र पार जिथे उसदी मजिल है ओथे पहुंचा देगा। ओ जेड़ा कैन्टीन दे विच बैठा है इसी अहंकार दे विच है कि मैं ते बाणी सुण लई मैं ते अनाउंसमेंट सुण लई पर रंग तमाशे दे विच मस्त बैठा होईया है ते ओ ते फिर नरकां दे विच ही जायेगा । काल पुरुष, ऐ थाणेदार रखया ही इसे वास्ते है कि ऐ कैन्टीन दे विचों जेड़ी वी वस्तु आर्डर दे के लैण ना ऐ सारे दा तूं भुगतान लै लैणां है । इस जगत दे विच कोई वी रिश्ता मुफत दे विच नहीं जे मिलदा । अगर मां बाप दी सेवा असी कामना दे नाल कर दिती ना ते साध - संगत जी कल नूं ओ साडे टिड दे विचों जन्म लैणगें असी उन्हां दे मां - पिओ होवागें ।.....क्रमष:.....